
Narayanaproktam Durgatinashini Kavacham

नारायणप्रोक्तं दुर्गतिनाशिनीकवचम्

Document Information



Text title : Narayanaproktam Durgatinashini Kavacham

File name : nArAyaNaproktaMdurgatinAshinIkavacham.itx

Category : devii, devI, brahmavaivartapurANa, kavacha

Location : doc_devii

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 39/3-23||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org



नारायणप्रोक्तं दुर्गतिनाशिनीकवचम्



नारायण उवाच ।

शृणु नारद वक्ष्यामि दुर्गायाः कवचं शुभम् ।

श्रीकृष्णेनैव यदुक्तं गोलोके ब्रह्मणे पुरा ॥ ३ ॥

ब्रह्मा त्रिपुरसङ्ग्रामे शङ्कराय ददौ पुरा ।

जघान त्रिपुरं रुद्रो यद्धृत्वा भक्तिपूर्वकम् ॥ ४ ॥

हरो ददौ गौतमाय पद्माक्षाय च गौतमः ।

यतो बभूव पद्माक्षः सप्तद्वीपेश्वरो जयी ॥ ५ ॥

यद्धृत्वा पठनाद्ब्रह्मा ज्ञानवाञ्छक्तिमान्मुवि ।

शिवो बभूव सर्वज्ञो योगिनां च गुरुर्यतः ।

शिवतुल्यो गौतमश्च बभूव मुनिसत्तमः ॥ ६ ॥

ब्रह्माण्डविजयस्यास्य कवचस्य प्रजापतिः ।

ऋषिश्छन्दश्च गायत्री देवी दुर्गतिनाशिनी ॥ ७ ॥

ब्रह्माण्डविजये चैव विनियोगः प्रकीर्तितः ।

पुण्यतीर्थं च महतां कवचं परमाद्भुतम् ॥ ८ ॥

ॐ ह्रीं दुर्गतिनाशिन्यै स्वाहा मे पातु मस्तकम् ।

ॐ ह्रीं मे पातु कपालं चाप्यो ह्रीं श्रीं पातु लोचने ॥ ९ ॥

पातु मे कर्णयुग्मं चाप्यो दुर्गायै नमः सदा ।

ॐ ह्रीं श्रीमिति नासां मे सदा पातु च सर्वतः ॥ १० ॥

ह्रीं श्रीं क्रीमिति दन्तांश्च पातु क्लीमोष्ठयुग्मकम् ।

क्लीं क्लीं क्लीं पातु कण्ठं च दुर्गे रक्षतु गण्डके ॥ ११ ॥

स्कन्धं महाकालि दुर्गे स्वाहा पातु निरन्तरम् ।

वक्षो विपद्दिनाशिन्यै स्वाहा मे पातु सर्वतः ॥ १२ ॥

दुर्गे दुर्गे रक्ष पार्श्वौ स्वाहा नाभिं सदाऽवतु ।
 दुर्गे दुर्गे देहि रक्षां पृष्ठं मे पातु सर्वतः ॥ १३ ॥
 ॐ ह्रीं दुर्गायै स्वाहा च हस्तौ पादौ सदाऽवतु ।
 ॐ ह्रीं दुर्गायै स्वाहा च सर्वाङ्गं मे सदाऽवतु ॥ १४ ॥
 प्राच्यां पातु महामाया चाग्नेय्यां पातु कालिका ।
 दक्षिणे दक्षकन्या च नैऋत्यां शिवसुन्दरी ॥ १५ ॥
 पश्चिमे पार्वती पातु वाराही वारुणे सदा ।
 कुबेरमाता कौबेर्यामैशान्यामीश्वरी सदा ॥ १६ ॥
 ऊर्ध्वं नारायणी पातु त्वम्बिकाऽधः सदाऽवतु ।
 ज्ञानं ज्ञानप्रदा पातु स्वप्ने निद्रा सदाऽवतु ॥ १७ ॥
 इति ते कथितं वत्स सर्वमन्त्रौघविग्रहम् ।
 ब्रह्माण्डविजयं नाम कवचं परमाद्भुतम् ॥ १८ ॥
 सुस्नातः सर्वतीर्थेषु सर्वयज्ञेषु यत्फलम् ।
 सर्वव्रतोपवासे च तत्फलं लभते नरः ॥ १९ ॥
 गुरुमभ्यर्च्य विधिवद्वस्त्रालङ्कारचन्दनैः ।
 कण्ठे वा दक्षिणे बाहौ कवचं धारयेत्तु यः ॥ २० ॥
 स च त्रैलोक्यविजयी सर्वशत्रुप्रमर्दकः ।
 इदं कवचमज्ञात्वा भजेद्दुर्गतिनाशिनीम् ॥ २१ ॥
 शतलक्षं प्रजप्तोऽपि न मन्त्रः सिद्धिदायकः ॥ २२ ॥
 कवचं काण्वशाखोक्तमुक्तं नारद सिद्धिदम् ।
 यस्मै कस्मै न दातव्यं गोपनीयं सुदुर्लभम् ॥ २३ ॥
 इति श्रीब्रह्मवैवर्तपुराणे गणपतिखण्डे
 एकोनचत्वारिंशाध्यायान्तर्गतं दुर्गतिनाशिनीकवचं
 समाप्तम् ।
 ब्रह्मवैवर्तपुराण । गणपतिखण्ड । अध्याय ३९/३-२३ ॥

brahmavaivartapurANa . gaNapatikhaNda . adhyAya 39/3-23..

Proofread by PSA Easwaran

Narayanaproktam Durgatinashini Kavacham

pdf was typeset on March 5, 2025

Please send corrections to sanskrit@cheerful.com

